



*100 sena  
mill-Kensagrazzjoni tal-Knisja*

## **Ix-Xbieha tat-Trinità Qaddisa fil-Knisja Parrokkjali ta' San Ġwann**

*minn Mario Fenech*

Il-knisja parrokkjali tal-Madonna ta' Lourdes f'San Ġwann hija waħda li nbriet riċentement u għaldaqstant ix-xogħlijiet artistici li hemm fiha huma ta' artisti kontemporani.

Wiehed minn dawn l-artisti huwa l-Kavallier Pawlu Camilleri Cauchi li għal din il-knisja pinga xena mil-isbah tal-Magħmudija ta' Ġesù.

F'din l-istess tila, l-artist inklude wkoll lit-Trinità Qaddisa b'mod tassew oriġinali kif ukoll interessanti.

Din il-parroċċa hija mmexxija mill-Patrijiet Kapuċċini li mexxu l-parroċċa tat-Trinità Qaddisa tal-Marsa. Il-lokal huwa msemmi għal San Ġwann u għalhekk kien xieraq li f'dan il-kwadru jkun hemm din il-konnessjoni.

Naturalment l-attenzjoni tal-għajn f'dan il-kwadru tmur fuq il-figuri ta' Ġesù u ta' San Ġwann l-Għammiedi. Lil Ġesù narawh b'idejh miftuħin qegħdin iżommu l-libsa bajda tiegħu 'l fuq mill-ilma bil-harsa tiegħu b'rasu baxxuta 'l isfel filwaqt li l-Għammiedi

bilwieqfa fuq il-blat ta' maġenb ix-xmara jnsab b'idejh it-tnejn merfugħin fuq ras l-Iben t'Alla. L-ilbies tal-Għammiedi huwa dak li s-soltu narawh ipprezentat bih fi kwadri u xbiehat oħra tiegħu.

Fil-parti ta' fuq tat-tila, l-artist pinga lill-Missier Etern bilqieghha fuq tron ta' shab abjad b'idejh merfugħa 'l fuq qed jibgħat il-Barka tiegħu fuq din ix-xena.



Hamiema bajda, xbieha tal-Ispirtu s-Santu, qieghda twassal din il-Barka tal-Missier Etern fuq l-Iben tiegħu fin-nofs tat-tila.

Fil-parti ta' fuq ta' dan il-kwadru, fuq il-lemin, jidhru numru ta' angli li filwaqt li qegħdin jagħtu Glorja lil Alla qed iġorru s-Salib tal-Fidwa tal-bnedmin kollha.

Dan huwa kwadru li jwassal messaġġ doppju: dak tal-Magħmudija ta' Ġesù fuq din l-art kif ukoll ix-xena mistika mill-isbah tal-Misteru tat-Trinità Qaddisa.

Il-festa t-tajba lil kulhadd.

